



गेरुवा गाउँपालिका

स्थानीय राजपत्र

खण्ड: ३

संख्या: ७

मिति: २०७६/०३/१०

भाग-२

गेरुवा गाउँपालिकाको सूचना

नेपालको संविधानको धारा २२६ तथा स्थानीय सरकार सञ्चालन ऐन, २०७४ को दफा १०२ उपदफा (१) बमोजिम बनेको गेरुवा गाउँपालिकाको प्रशासकीय कार्यविधि (नियमित गर्ने) ऐन, २०७६ को दफा (४) बमोजिम गेरुवा गाउँ कार्यपालिकाले मिति २०७६/०३/१० मा जारी गरेको देहाय बमोजिमको कार्यविधि सर्वसाधारणको जानकारीको लागि प्रकाशन गरिएको छ ।

संवत् २०७६ सालको नियम नं. ७

बालकलब तथा बालकलब सञ्जाल सञ्चालन कार्यविधि, २०७६

बालक्लब तथा बालक्लब संजाल गठन तथा संचालन कार्यविधि २०७६

खण्ड १

प्रारम्भिक

१.१ पृष्ठभूमि

बाल अधिकार सम्बन्धि अन्तराष्ट्रि महासन्धि १९८९ को अवधारणा, नेपालको संविधान, २०७२ मा भएको बाल अधिकार सम्बन्धि मौलिक हकको ब्यवस्था, नेपालको त्रिवर्षिय अन्तरिम योजना, बालबालिका सम्बन्धि ऐन, २०७५ तथा स्थानिय सरकार संञ्चालन ऐन २०७४ ले बालबालिकाको पक्षमा नीतिगत तथा कानुनी प्रावधान राखि बाल अधिकारको समग्र पक्षको वकालत गरेको छ । त्यसैगरी स्थानिय सरकार संञ्चालन ऐन, २०७४ले बाल अधिकार सम्बन्धि समग्र पक्ष (बाल बचाउ, बाल संरक्षण, बाल विकास र बाल सहभागिता) को प्रवर्द्धन गर्न बालमैत्री स्थानिय शासन कार्यन्वयन गर्दै स्थानिय तहमा सुशासन अभिवृद्धि गर्न ल्याइएको अवधारणा ल्याएको छ ।

बालअधिकारको अभ्यास गर्न, लोकतान्त्रिक मूल्यको प्रवर्द्धन गर्न, सुशासनको पूर्वाधार तयार गर्न, नेतृत्वको विकास र सशक्तीकरण गर्न, अन्यायपूर्ण विभेदकारी परिपाटी हटाउन, अपनत्व र स्वामित्व बढाउन, बाल अधिकारको सम्मान गर्न, समावेशीकरणको प्रवर्द्धन गर्न, विकासमा बालमैत्री पद्धतीको प्रवर्द्धन गर्न, जीवन उपयोगी सीप तथा स्वसंरक्षण प्रवर्द्धन गर्न सवालमा बालअधिकारको एउटा पाटो बालसहभागीता अर्थपुर्ण बनाउने सवालमा बालक्लब तथा बालक्लब संजालको गठन, संचालन र ब्यवस्थापनमा एकरूपता ल्याउन, परिचालन गर्न, नेपालको संविधान २०७२ को धारा ३९मा उल्लेख संगठित हुन पाउने अधिकार, बालबालिका संवन्धि ऐन, २०७५को दफा १० को संस्था खोलने र शान्तिपूर्वक भेलाहुन पाउने अधिकार, स्थानिय शासन संञ्चालन ऐन २०७४ दफा २९ ले दिएको अधिकार प्रयोग गरेर गाउँपालिकाको बालबालिकाको हक अधिकार संरक्षण सम्बन्धी व्यवस्था गर्न बनेको कार्यविधि, २०७६ को बुदा नं १०.२मा उल्लेख भएको अधिकार प्रयोग गरि सम्बद्ध क्षेत्रमा कार्यरत सरोकारवालाहरुको राय, सुझाव र सहभागितामा यो कार्यविधि तयार गरिएको छ ।

१.२ संक्षिप्त नाम र प्रारम्भ

क) यो कार्यविधिको नाम बालक्लब तथा बालक्लब संजाल संचालन कार्यविधि २०७६ (Child Club and Child Club Network Formation and Mobilization Guideline-2076) रहेको छ ।

ख) यो कार्यविधिगेरुवा गाउँपालिकाले पारित गरि लागु हुनेछ ।

१.३ परिभाषा

विषय र प्रसङ्गले अन्य अर्थ नलागेमा यस कार्यविधीमा,

क) “बालबालिका” भन्नाले १८ वर्ष उमेर ननाघेका ब्यक्तिलाई सम्झनु पर्दछ ।

ख) “बालक्लब” भन्नाले यस कार्यविधिको दफा २.१ र २.२ को संरचना र २.३ मा भएको ब्यवस्था बमोजिम ७ देखि १८ वर्ष उमेर समूहका बालबालिकाहरु संगठित भई बालअधिकारको संरक्षण र सम्बर्द्धनका लागि विद्यालय र समुदाय स्तरमा गठन भई गेरुवा गाउँपालिकामा दर्ता भएका बालबालिकाहरुका गैरराजनैतिक संस्था (बालक्लब, श्रमिक बालक्लब, बालसमूह, बालमन्च, बालसदन आदि) लाई सम्झनु पर्दछ ।

ग) “वडा बालक्लब संजाल” भन्नाले गाउँपालिकाका सम्बन्धित वडाहरुमा रहेका समुदाय स्तर र विद्यालयस्तरका १.३ (ख) बमोजिमका बालक्लबहरुका प्रतिनिधिहरुले गठन गरेको संजाललाई सम्झनुपर्दछ ।

घ) “वडा बालपरिषद” भन्नाले गाउँ भित्रका वडाहरुमा रहेका समुदाय र विद्यालय स्तरका बालक्लबहरुबाट १.३ (ग) को कार्य गर्न आएका प्रतिनिधिहरुको प्रत्येक वडा स्तरको सर्वोच्च भेलालाई सम्झनुपर्दछ ।

ङ) “गाउँ बालक्लब संजाल” भन्नाले गाउँभित्रका वडा बालक्लब संजालहरुबाट आएका प्रतिनिधिहरुले चयन गरेको गाउँपालिकाको बालक्लब संजाललाई सम्झनुपर्दछ ।

च)“गाउँ परिषद” भन्नाले गाउँभित्रका वडाहरुबाट १.३ (ड) बमोजिमको कार्य गर्न आएका बालक्लब संजाल सहितका बालबालिकाहरुको सर्वोच्च भेलालाई गाउँ बालपरिषद सम्झनुपर्दछ ।

छ)“शासन” भन्नाले कानूनद्वारा अधिकार प्राप्त राज्य/सरकार/निकायले आफ्नो कार्यक्षेत्रभित्रको विधिसम्मत प्रबन्ध वा संचालन सम्बन्धि कार्य वा अनुशासन वा मर्यादापालन गराउने विषयलाई सम्झनुपर्दछ ।

ज)“स्थानिय शासन” भन्नाले स्वायत्त शासनको अवधारणा अनुरूप जनताको नजिकमा रहेका स्थानीय सरकारको प्रतिनिधिमार्फत शासकिय व्यवस्था संचालन गर्ने पद्धतीलाई सम्झनुपर्दछ ।

झ)“ऐन” भन्नाले स्थानिय सरकार संचालन ऐन, २०७४ लाई सम्झनुपर्दछ ।

ञ)“कार्यविधि” भन्नाले गेरुवा गाउँपालिकाले बालबालिकाको हक अधिकार स्थापित गर्न बनेको कार्यविधि २०७६ लाई सम्झनुपर्दछ ।

ट)“आवधिक गाउँ विकास योजना” भन्नाले गाउँपालिकाको आवधिक गाउँ विकास योजना लाई सम्झनुपर्दछ ।

ठ)“टोलविकास संस्था, टोल संगठन, वडा स्तरीय टोल समन्वय समिति, गाउँ समन्वय समिति”भन्नाले गाउँपालिकाको अगुवाइमा गठन भई गाउँपालिकामा सुचिकृत भएका नागरिकहरुको प्रतिनिधित्व गर्ने संस्थालाई सम्झनुपर्दछ ।

ड)“गाउँपालिका” भन्नाले गेरुवा गाउँपालिकालाई सम्झनुपर्दछ ।

१.४ लक्ष्य :

बाल सहभागिताको मर्मलाई प्रत्याभूत गराउने, बालबालिका संग सरोकारराख्ने विषय तथा योजना तर्जुमा देखि कार्यान्वयनको तहसम्म बालबालिकाको अर्थपूर्ण सहभागिताको दिगो आधार सृजना गराउदै अर्थपूर्ण बाल सहभागिताको प्रत्याभूती र अर्थपूर्ण बालसहभागितामा आधारित सुशासनयुक्त बालमैत्री गाउँको निर्माण तथा विकास गर्ने ।

१.५ कार्यबिधिको उद्देश्य :

बालअधिकारको सम्मान गर्दै यसको पालना गर्ने सवालमा बालबालिका संग सरोकार राख्ने विषयमा अर्थपूर्ण बाल सहभागिताको प्रत्याभूति दिलाउने ,

१.६ बालक्लब गठनको उद्देश्य :

बालक्लबहरू गठन वा स्थापनाका निम्न उद्देश्यहरू हुने गर्दछन् ;

क) बालबालिकामा सामूहिक भावना, नेतृत्व गर्ने क्षमता र

आत्मविश्वासविकास गर्न

ख) बाल अधिकारको प्रत्याभूती र बाल संरक्षणका लागि अभिभावक र जिम्मेवार निकायमा दबाव सिर्जना गर्न

ग) बालबालिकामा समुदाय, समाज र देशप्रतिको जिम्मेवारी बोध गराउन

घ) बालबालिकालाई योजना बनाएर अगाडि बढ्ने र कठिनाइबाट सिक्ने अभ्यास गराउन

ङ) बालबालिकामा सहयोगी, सिर्जनात्मक र प्रतिस्पर्धात्मक भावना विकास गर्न

च) बालअधिकारप्रति सचेत भई उनिहरूको चौतर्फी विकासका लागि सरोकारवालासँग मिलेर काम गर्ने बानी बसाउन र वातावरण सृजना गर्न

छ) अभिभावक, शिक्षक र विद्यार्थी बीच सुमधुर सम्बन्ध विकास गरि घरपरिवार, समुदाय तथा विद्यालयमा भयरहित वातावरण विकास गर्न

१.७ बालक्लब संजाल गठनको उद्देश्य :

क) बालबालिकासँग सरोकार राख्ने विषयमा नीति निर्माण, योजना तर्जुमा र कार्यान्वयन प्रक्रियामा बालबालिकाको अर्थपूर्ण सहभागिता सुनिश्चित गर्न संगठित गर्न पहल गर्नु

ख) बालक्लब, बालसमूह वा बालमञ्चको नामबाट सञ्चालन भइरहेका समूहको कामहरूबीच समन्वय गरी एकीकृत रूपमा गराउनु

ग) बालबालिकासँग सरोकार राख्ने विषयहरूको सूचना एकीकृत र अध्यावधिक गर्नु

घ) बालबालिकाको नेतृत्व क्षमता विकास गर्नु

- ड) बालअधिकारसँग सम्बन्धित समस्याहरूको पहिचान गरी समाधानको उपायहरू खोजी गर्नु
- च) बालबालिकाको क्षेत्रमा काम गरिरहेका सवाल र सरोकारवालाहरू पहिचान गरी बालअधिकार प्रबर्द्धनका लागि सहकार्य र समन्वय गर्नु
- छ) बालमैत्री गाउँ विकास समिति र गाउँपालिका निर्माण र कार्यान्वयनमा अर्थपूर्ण सहभागिता जनाउनु

खण्ड २

बालक्लब तथा बालक्लब संजाल सम्बन्धि व्यवस्था

२.१ बालक्लब तथा बालक्लब संजाल:

विद्यालय, समुदाय तथा विशेष प्रकृतिका गरी तिन प्रकारका बालक्लबहरू गठन गरीने छन् । प्रत्येक टोल/समुदाय स्तरमा गठन भएका बालक्लबहरूलाई समुदाय स्तरको बालक्लब भनिनेछ, भने विद्यालय स्तरमा गठन भएका बालक्लबहरूलाई विद्यालय स्तरीय बालक्लब भनिनेछ । समुदाय स्तरमा श्रमिक लगाएतका अन्य विशेष प्रकृतिका बालबालिकाहरूका क्लबहरू समेत रहन सक्नेछन् । यसप्रकार समुदाय/टोल तथा विद्यालयमा गठन भएका बालक्लबहरूको प्रतिनिधीहरूको सहभागितामा छाता संगठनको रूपमा वडा बाल संजाल तथा वडा बाल संजालका प्रतिनिधी पदाधिकारीको सहभागितामा गाउँ बालक्लब संजालको गठन हुनेछ । गाउँ बालक्लब संजाल गरेर गाउँपालिका क्षेत्र भित्रका सम्पूर्ण बालक्लबहरूको छाता संगठन रहने छ । बालक्लब तथा बालक्लब संजालको नियमित कार्य संचालन गर्नका लागि एक कार्य समितिको व्यवस्था हुनेछ । उक्त बालक्लब तथा बालक्लब संजालमा तोकिएको संख्यामा पदाधिकारीहरू रहनेछन् । पदाधिकारीहरू एक निश्चित समय वा कार्यकालका लागि निर्वाचनका माध्यमबाट चयन हुनेछन् । कुनै एक बालक्लब वा संजालको कार्यसमितिमा रहेका बालबालिकाहरू अर्को क्लब वा संजालको कार्यसमितिमा भने रहन पाउने छैनन् । बालक्लब तथा बालक्लब संजालले आवश्यक ठानेमा कार्य समितिको बैठकको निर्णयले आफ्नो कार्यलाई थप व्यवस्थित बनाउन आवश्यकता अनुसार विभिन्न उपसमितिहरूको गठन गर्न सकिने छ भने आवश्यक ठानेमा बढीमा ५ सदस्यीय सल्लाहकार समिति पनि बनाउन सकिनेछ । यस्तो


सल्लाहकार समितिमा बालक्लबका पूर्व पदाधिकारीहरु तथा बालक्लबको हित चाहने वयस्कहरुलाई समेत बढीमा २ वर्षको कार्यकालका लागि मनोनयन गर्न सकिनेछ ।

२.२ बालक्लब तथा बालक्लब संजालको संरचना:


यस कार्यविधि बमोजि गेरुवा गाउँपालिका क्षेत्रभित्र गठन हुन बालक्लब तथा बालक्लब संजालको तहगत संरचना निम्नानुसार हुनेछ :


क) बालक्लब तथा बालक्लब संजालको तहगत संरचना:

ख) गाउँस्तरीय बालक्लब संजालको संरचना:




ग) वडास्तरीय बालक्लब संजालको संरचना:





घ) टोल/विद्यालयस्तरीय बालक्लबको संरचना:



२.३ बालक्लब गठन:

क) समुदाय वा विद्यालयमा रहेका कम्तिमा २० जना बालबालिकाले सामूहिक भावनाले प्रेरित भई संगठित ढंगले काम गर्न चाहेमा लोकतान्त्रिक तरिकाबाट बालक्लब गठन गर्न सक्नेछन् । तर विशेष प्रकृतिको बालक्लब गठनका लागी कम्तिमा १५ जना सदस्य भए पुग्ने छ

ख) बालक्लब गठन गर्दा विद्यालयमा अध्ययनरत बालबालिकाले सम्बन्धित विद्यालयको शिक्षक मार्फत प्रधानाध्यापक संग र समुदायका बालबालिकाले अभिभावक मार्फत वडा कार्यदल संग परामर्श लिई निजहरुको सहजिकरणमा बालक्लब गठन हुनेछन् ।

ग) लोकतान्त्रिक रुपले चुनाव नहुँदाका बखत सम्म यसरी गठन भएको बालक्लबले तदर्थ समितिको रुपमा काम गर्नुपर्नेछ । तर यस्तो अवधि एक वर्ष भन्दा बढी हुन पाउने छैन । यदि तदर्थ समिति गठन भएकोएक वर्षभित्र निर्वाचनमार्फत नयाँ कार्यसमितिको चयन गर्न नसकेमा यस्तो तदर्थ समिति स्वतः खारेज भएको मानिनेछ ।

घ) बालक्लब गठनका लागि परामर्श लिने व्यवस्था:- सम्बन्धित विद्यालयको बालमैत्री सम्पर्क शिक्षक वा प्रधानाध्यापक वा टोल संगठन एवम् अभिभावकले बालबालिकाहरुलाई परामर्श दिँदा विद्यालयमा वा समुदायमा (सम्बन्धित विद्यालय वा टोलभित्र) त्यसअघि नै अन्य बालक्लबहरु कार्यविधि बमोजिम गठन भई क्रियाशिल भएको खण्डमा अर्को बालक्लब गठन गर्न अभिप्रेरित गर्न पाउने छैन । यसरी कुनै एउटा विद्यालयमा वा टोलभित्र एउटा बालक्लब कार्यरत हुँदाहुँदै अर्को बालक्लब गठन गरेमा वा गरेको पाइएमा त्यस्ता बालक्लबलाई सुचिकृत गर्न गाउँपालिका बाध्य हुनेछैन । यस कार्यविधि बाहिर रहेर अन्य कुनै बालक्लब कार्यरत रहेको अवस्थामा उक्त बालक्लबलाई यसै कार्यविधि अनुरूप टोलका बालबालिकाको सहभागितामा पुनर्गठन गर्नुपर्नेछ ।

२.४ उपसमितिको व्यवस्था:

बालक्लबले कार्यसमितिका सदस्यहरुमध्ये कुनै एकजनाको संयोजकत्वमा आवश्यकता हेरी निश्चिन समयका लागि बढीमा सात सदस्यीय उपसमिति गठन गर्न सक्नेछ । यस्तो उपसमितिले कार्यसमितिले तोकेको विषय वा क्षेत्रसंग सम्बन्धित काम सम्पन्न गर्नेछ ।

२.५ सदस्यता सम्बन्धि व्यवस्था:

२.५.१ सदस्यता लिनुपर्ने व्यवस्था :

क) कुनैपनि बालक्लबमा आवद्ध रहन बालबालिकाले बालक्लबको सदस्यता अनिवार्य लिनुपर्नेछ ।

ख) विद्यालयका बालबालिकाले सम्बन्धित विद्यालयमा बनेको बालक्लबाट र समुदायमा रहेका बालबालिकाले आफ्नो टोलमा गठन भएको समुदाय स्तरका बालक्लबको सदस्यता लिनुपर्नेछ ।

ग) बालक्लबको सदस्य बन्न योग्यता पुगेका बालबालिकाले बालक्लबको सदस्य बन्न चाहेमा प्रत्येकले तोकिएको वार्षिक सदस्यता शुल्क तिरेर मात्र सदस्यता लिन वा सदस्यता नविकरण गर्न सक्नेछन् ।

२.५.२ सदस्यताको लागि आवश्यक योग्यता:

क) बालबालिकाको उमेर ७ वर्ष पुरा भई १८ वर्ष ननाघेको

ख) जन्मदर्ता भएको ।

ग) बाबु वा आमा वा दुवै नेपाली नागरिक भएको ।

घ) समान प्रकृतीको अर्को बालक्लबमा आवद्ध नभएको ।

ङ) बालक्लबको सदस्यता लिई नियमितरूपमा नविकरण गराएको वा गराउने गरेको ।

च) बालक्लबको आचारसंहिता पालन गर्न योग्य भएको वा सहमत भएको ।

नोट: अन्यत्र जेसुकै लेखिएको भएतापनि विद्यालय स्तरको बालक्लबमा आवद्ध भएका बालबालिकाले समुदाय तहमा गठन भएको कुनै एउटा बालक्लबको मात्र सदस्य बन्न पाउनेछन् तर कुनै एउटा समुदाय तहमा बनेको बालक्लबको सदस्यले अर्को समुदाय तहको बालक्लबको र कुनै एउटा विद्यालयतहको बालक्लबको सदस्यले अर्को विद्यालयतहको बालक्लबको सदस्य बन्न सक्नेछैन । बालबालिकाको उमेर १८ पुगेपछि बालक्लबको सदस्यता स्वतः समाप्त हुनेछ ।

२.५.३ सदस्यता लिने तथा पाउने प्रक्रिया:

क) बालक वा बालिकाले बालक्लबको सदस्य हुन चाहेमा सम्बन्धित क्षेत्रको बालक्लबसंग तोकिएको ढाँचामा निवेदन दिनुपर्नेछ ।

ख) बालक्लब कार्यसमितिले छानविन पश्चात सम्बन्धित बालक्लबको सदस्य हुनका लागि अनुमति प्रदान गर्न सक्नेछ ।

ग) उक्त अनुमतिपछि सदस्यता रसिद काटी निर्धारित सदस्यता शुल्क तिरेपछि सदस्य बन्न सक्नेछ ।

२.५.४ सदस्यताको अवधि:

बालक्लब सदस्यताको अवधि एक वर्षको हुनेछ र प्रत्येकवर्ष सदस्यता नविकरण गर्नुपर्नेछ।

२.५.५ सदस्यता शुल्क सम्बन्धि व्यवस्था:

सदस्यता शुल्कको हकमा गाउँ बालक्लब संजालको कार्यसमितिको बैठकको निर्णय बमोजिम सबै बालक्लबहरुमा एकरूपता हुनेगरि र सम्पूर्ण बालबालिकाहरुलाई सजिलै तिर्न सक्ने गरि लागु गरिनेछ । तर वार्षिक सदस्यता शुल्क बापत रु ५ भन्दा बढी रकम लिन पाइने छैन । सदस्यता रसिदको नमुना अनुसूची १ मा समावेश गरिएकोछ ।

।

२.५.६ सदस्यता खारेजी र बचाउ:

क) बालबालिकाको उमेर १८ वर्ष पुगेपछि बालक्लबको सदस्यबाट स्वतः हट्नेछ ।

ख) बालक्लब सदस्यको आचारसंहिता विपरित गतिविधिमा संलग्न भएको प्रमाणित भएको सदस्यको सदस्यता खारेज हुनेछ ।

ग) एकभन्दा बढी बालक्लबको सदस्यता लिएको अवस्थामा कुनै एक क्लबबाहेक अन्य बालक्लबको सदस्यता रद्द हुनेछ ।

घ) कुनैपनि बालबालिकाको सदस्यता रद्द वा खारेज गर्नु अगाडी सम्बन्धित बालबालिकालाई प्रयाप्त सफाईको मौका प्रदान गर्नुपर्नेछ । आफ्नो सदस्यता खारेज हुने निर्णय वा प्रक्रियामा चित्त नबुझेमा त्यसको बचाउका लागि आफू आवद्ध भएको बालक्लब भन्दा

माथिल्लो बालक्लब संजालमा निवेदन दिन सकिनेछ । माथिल्लो बालक्लब वा बालक्लब संजालको निर्णय अन्तिम हुनेछ ।

२.६ बालभेला तथा परिषद बोलाउने व्यवस्था:

क) बालक्लबले निर्णय गरि निश्चित मिति, स्थान र समयमा बालक्लबका सदस्यहरुको भेला वा परिषद बोलाउने छ ।

ख) यसरी बोलाउने भेला वा परिषद्को जानकारी कम्तिमा १५ दिन अगावै सबै सदस्यहरुले थाहा पाउने गरि सुचना दिनुपर्नेछ । र भेला सार्वजनिक बिदाका दिन आयोजना गर्न पर्ने छ ।

ग) टोल भेलामा गाउँको वडा बालक्लब संजालका प्रतिनिधिको तथा वडा भेला वा परिषदमा गाउँ बालसंजालका प्रतिनिधिहरुको उपस्थिति अनिवार्य हुनेछ ।

नोट: वडा तथा गाउँ बालक्लब संजाल नबन्दाका बखतसम्म बालभेलामा बालक्लब संजालका प्रतिनिधिहरुको उपस्थिति अनिवार्य मानिने छैन ।

२.७ बालक्लबको कार्यकाल :

निर्वाचित बालक्लबको कार्यकाल दुई वर्षको रहनेछ, यदि कार्यकाल पुरा नहुँदै बालक्लब निष्क्रिय भएमा माथिल्लो बालक्लब संजालको अनुमतिमा बाँकी अवधिका लागि उक्त बालक्लबका सदस्यहरु मध्यबाट पदपूर्ति गर्न वा पुनर्गठन गर्न सकिने छ ।

नोट: प्राविधिक कारणले तोकिएको समयावधिभित्र निर्वाचन हुन नसकेमा मनासिव कारण सहित बालक्लब कार्यसमितिको दुई तिहाई मतले बढीमा एकपटकका लागि ६ महिनाको लागि कार्यावधि बढाउन सक्नेछ । तर यस्तो अवधि बढाउने माथिल्लो संजालको अनुमति लिन अनिवार्य छ ।

२.८ निर्वाचन सम्बन्धि व्यवस्था :

२.८.१ पदाधिकारीको संख्या र तह :

क) बालक्लब गठन गर्दा हरेक तहको बालक्लबको कार्यसमिति र हरेक उपसमितिमा कम्तिमा ४० प्रतिशत बालिका रहनु पर्नेछ ।

ख) दलित, अपाङ्गता भएका, विपन्न, सडक तथा श्रमिक तथा विभिन्न खाले कठिन परिस्थितिमा रहेका बालबालिका भएमा उनिहरुको अनिवार्य प्रतिनिधित्वको व्यवस्था मिलाउनु पर्नेछ ।

गाउँपालिकाका वडा अन्तर्गत गठन हुन विभिन्न बालक्लबहरुको गठन निम्नानुसार हुनेछ:

क) ७ वर्ष पुरा भई १८ वर्ष ननाघेका बालबालिकाको सहभागितामा सम्बन्धित टोलमा स्थाई वा अस्थायी बसोबास भएका कम्तिमा २० जना बालबालिकाहरुको सहभागितामा बालक्लब गठन गरीने छ ।

ख) बालक्लबको कार्यसमितिमा कम्तीमा ४० प्रतिशत बालिका पर्ने गरी अध्यक्ष १, उपाध्यक्ष १, सचिव १, सहसचिव १, कोषाध्यक्ष १ र सदस्यहरु ४ जना गरि जम्मा ९ सदस्य रहेको टोल वा समुदाय स्तरिय बालक्लब गठन गर्न सकिने छ ।

ग) विद्यालय तथा श्रमिक बालक्लबमा संगठित कार्यसमितिका सदस्यहरुले टोल बालक्लबको कार्यसमिति सदस्य हुन पाउने छैन ।

२.८.२ मताधिकार प्रयोग गर्न तथा उम्मेद्वार हुनका लागि आवश्यक योग्यता:

क) बालक्लबको सदस्यता लिई नियमित नविकरण गराएको ।

ख) बालक्लबको आचारसंहिता पालन गर्न योग्य भएको वा सहमत भएको ।

ग) समुदाय स्तरको कुनै एउटा बालक्लबमा मात्र आवद्ध भएको वा सदस्यता लिने मिति सम्म कुनै पनि बालक्लबमा आवद्ध नभएको ।

२.८.३ निर्वाचन प्रकृया :

क) सम्बन्धित बालक्लबले निर्वाचनका लागि तीन सदस्यीय एक निर्वाचन समितिको गठन गर्ने

ख) निर्वाचन समितिले निर्वाचनका लागि आवश्यक सम्पूर्ण प्रक्रिया र पद्धतीको व्यवस्था मिलाई निश्चित समयभित्र निर्वाचनको कार्य सम्पन्न गर्नेछ ।

ग) निर्वाचन कार्य सम्पन्न गरि शपथ ग्रहणको कार्य पुरा भएपछि निर्वाचन समितिको कार्यविधि स्वतः समाप्त हुनेछ ।

प्रक्रिया:

- ✓ सर्व सम्मतीले पदाधिकारी चयन गर्ने ।
- ✓ सर्व सम्मतीले निर्वाचित वा चयन हुन नसकेमा गोप्य मतदानको माध्यमबाट बहुमत सदस्यले छानेको व्यक्ति पदाधिकारी निर्वाचित हुनेछ । यसरी निर्वाचन प्रक्रिया अपनाउदा समेत तोकिए बमोजिमका बालक वा बालिकाको संख्या मिलाउनु पर्नेछ ।
- ✓ जुनसुकै विधि अपनाउदा पनि एक कार्यकाल अध्यक्ष, उपाध्यक्ष, सचिव, कोषाध्यक्ष भई काम गरेका बालक वा बालिकाले सम्बन्धित पदमा पुनः उम्मेदवार हुन पाउने छैन ।

२.८.४ शपथको व्यवस्था: निर्वाचित पदाधिकारी तथा सदस्यहरुलाई अनुसुचि ९ बमोजिम शपथ ग्रहण गराईनेछ ।

२.९ बालक्लब दर्ता सम्बन्धि व्यवस्था :

समुदायमा आधारित बालक्लब तथा विद्यालयमा आधारित बालक्लबहरु सम्बन्धित टोल संगठन र सम्बन्धित विद्यालयको सिफारिसमा गेरुवा गाउँपालिकाको कार्यालयमा दर्ता भएपछिमात्र बालक्लब संजालमा आवद्ध हुन योग्य मानिनेछन् । गाउँपालिकाभित्रका श्रमिक, अपाङ्गता भएका आदी बालबालिकाहरुले विशेष किसिमको छुट्टै बालक्लब बनाएको अवस्थामा वडा कार्यालयले सिफारिस गरि गेरुवा गाउँपालिकामा दर्ता भएपछिमात्र बालक्लब संजालमा आवद्ध हुन योग्य मानिनेछ ।

दर्ता हुने प्रक्रिया:**निवेदन दिनुपर्ने व्यवस्था:**

बालक्लब सुचिकृत गर्नका लागि नवगठित बालक्लबले बैठक बसी गेरुवा गाउँपालिकामा सुचिकृत गर्नका लागि औपचारिक निर्णय गर्नुपर्नेछ । त्यसपछि सुचिकृत गरिपाउँ भनि नियमअनुसार (अनुसुची ८ बमोजिमको ढाँचामा) निवेदन फारम भरी बालक्लबको विधान, बालक्लब दर्ता गर्ने निर्णय, कार्य समितिको विवरण, कार्य समिति सदस्यको जन्मदर्ता प्रतिलिपी, विद्यालय तथा वडाकार्यालयको सिफारिस सहितको आवेदन गेरुवा गाउँ पालिकाका कार्यालयमा पेस गर्नुपर्नेछ ।

दर्ता गर्ने तथा प्रमाण पत्र सम्बन्धी व्यवस्था:

क) सम्बन्धित निवेदनमाथि दर्ता गर्ने निकायले अध्ययन गरिसकेपछि एक विद्यालय एक बालक्लब, एक टोल एक बालक्लब, एक वडा एक वडा बालक्लब संजाल तथा एक गाउँ एक गाउँ बालक्लब संजालको आधारमा बालक्लबलाई दर्ता गर्न सक्नेछ ।

ख) दर्ताभएका बालक्लबलाई गेरुवा गाउँपालिकाले दर्ताको प्रमाणपत्र उपलब्ध गराउने छ ।

बालक्लब नविकरण सम्बन्धि व्यवस्था :

सबै बालक्लबहरूले प्रत्येक आर्थिक वर्षमा वर्ष शुरु भएको दुई महिनाभित्र गेरुवा गाउँपालिकामा बालक्लब नविकरण गरिसक्नु पर्नेछ । यसका लागि बालक्लबले नविकरणका लागि आवेदनका साथ उक्त बालक्लबले गरेको वार्षिक कार्य प्रगती प्रतिवेदन र आर्थिक प्रतिवेदन पेस गर्नु पर्नेछ ।

२.१० बालक्लब संजाल

२.१०.१ वडा बालक्लब

संजाल

क) गेरुवा गाउँपालिकाको वडा स्तरमा रहेका समुदाय स्तरीय र विद्यालय स्तरीय बालक्लबहरूद्वारा सम्बन्धित वडामा बनेको संजाललाई वडा बालक्लब संजाल भनिनेछ ।

ख) गाउँपालिकाको वडामा दुईभन्दा बढी बालक्लब रहेको अवस्थामा वडा बालक्लब संजाल गठन गर्न सकिनेछ, उक्त वडाको क्षेत्रभित्र संचालित विद्यालयमा बनेका वा समुदाय (टोल) मा बनेका बालक्लबहरू यसका सदस्य बालक्लबहरू हुनेछन् । बालबालिकाको बसोबास जुनसुकै वडामा भएको भएतापनि विद्यालय रहेको वडाकै बालक्लबमा आवद्ध भएको हकमा सोही वडाको संजालमा आवद्ध गर्न सकिनेछ ।

ग) यस्ता समुदाय र विद्यालयस्तरका बालक्लबहरूको वडा स्तरीय भेलाबाट गठन हुने सो संजालमा अध्यक्ष १, उपाध्यक्ष १, सचिव १, सहसचिव १, कोषाध्यक्ष १ र बाँकी कार्यसमिति सदस्य रहने गरि जम्मा ९ देखि १५ जना सम्मको कार्यसमिति रहन सक्नेछ ।

२.१०.२ गाउँ बालक्लब संजाल :

वडाहरुमा बनेका बालक्लबहरुको प्रतिनिधिमूलक संजाललाई गाउँ बालक्लब संजाल भनिनेछ । यो संजाल गाउँमा रहेका सबै बालक्लबहरुको छाता संगठनको रूपमा रहनेछ । यसका पदाधिकारीहरु भने वडा बालक्लब संजालबाट चुनिएर आएका प्रतिनिधिहरुबाट चुनिनेछन् ।

नोट: वडा बालक्लब संजालबाट आवश्यकता अनुसार जिल्ला बालक्लब संजालमा प्रतिनिधिहरु पठाउन सकिने छ ।

२.११ बालक्लब संजाल गठन सम्बन्धि व्यवस्था :

२.११.१ बालक्लब संजाल गठन:

क) सबै तहका बालक्लब संजालको गठन तथा पुनर्गठन बालक्लब गठनका लागि तोकिएको निर्वाचन प्रक्रिया अनुरूपनै गर्नुपर्ने छ ।

ख) हरेक तहको बालक्लब संजालको कार्यसमिति र उपसमितिमा कम्तीमा ४० प्रतिशत बालिका रहनुपर्नेछ ।

ग) सहभागीहरुबाट बालक र बालिकाको समावेशी एवं समानुपातिक प्रतिनिधित्वका आधारमा बालक्लब संजालका लागि आवश्यक प्रतिनिधिहरुको जम्मा गराउनुपर्दछ । जसमा दलित, अपाङ्गता भएका, विपन्न, सडक, श्रमिक तथा विभिन्न खाले कठिन परिस्थितिमा रहेका बालबालिका भएमा उनिहरुको अनिवार्य प्रतिनिधित्वको व्यवस्था मिलाउनु पर्नेछ ।

२.११.२ बालक्लब संजालको कार्यकाल :

क) हरेक तहका बालक्लब संजालको कार्यसमितिले समयसिमा भित्रै विधानको प्रक्रिया पुरा गरी पुनर्गठनको निर्वाचन प्रक्रिया अगाडी बढाउनु पर्दछ र नयाँ कार्यसमितिलाई जिम्मेवारी हस्तान्तरण गरिनुपर्दछ । तर निर्धारित समयमा कार्यसमिति पुनर्गठन गर्न नसके त्यो कार्यसमितिले एक पटकमात्र बढीमा ६ महिनाका लागि थप म्याद लिन सक्नेछ । तर यस्तो समयावधि थप गर्नका लागि माथिल्लो कमिटि वा संजालको अनुमति लिनुपर्नेछ ।

२.११.३ बालक्लब संजाल सल्लाहकार समिति :

बालक्लब संजालका पूर्व पदाधिकारीहरु तथा सदस्यहरु वा बालक्लबको हित चाहने र बालक्लब सम्बन्धि ज्ञान भएका वयस्कहरु रहेको बढीमा पाँच सदस्यीय सल्लाहकार समिति गठन गर्न सकिने छ । सल्लाहकार समितिले बालक्लब तथा बालक्लब संजालले सल्लाह मागेको खण्डमा वा आवश्यकता भएको खण्डमा बालक्लब तथा बालक्लब संजाललाई सुझाव वा सल्लाह दिन सक्नेछ ।

२.१२ बालभेला तथा परिषद सम्बन्धि व्यवस्था :

२.१२.१ वडा बालभेला तथा परिषद :

वडा बाल परिषदमा प्रत्येक टोल स्तरीय बालक्लब, विद्यालय स्तरीय बालक्लब र श्रमिक बालक्लबका निर्धारित संख्यामा प्रतिनिधिहरुको सहभागिता रहनेछ ।

२.१२.२ वडा भेला तथा परिषदका लागि प्रतिनिधिहरु छनौट सम्बन्धि व्यवस्था :

प्रत्येक टोल स्तरीय बालक्लब, विद्यालय स्तरीय बालक्लब र विशेष बालक्लबले वडा भेला वा वडा परिषदका लागि निम्नानुसार प्रतिनिधिहरु छनौट गर्नुपर्नेछ :

क) प्रत्येक टोल स्तरीय बालक्लब कार्यसमितिबाट १ बालक र १ बालिका गरि २ जना

ख) प्रत्येक विद्यालय स्तरीय बालक्लब कार्यसमितिबाट कम्तिमा १ जना बालक र १ जना बालिका सहित जम्मा ३ जना

ग) प्रत्येक वडा श्रमिक बालक्लब (यदि भएमा) कार्यसमितिबाट कम्तिमा १ जना बालक र १ जना बालिका सहित जम्मा ३ जना

घ) उपरोक्त प्रतिनिधिहरुको सहभागितामा वडा बालभेला वा वडा परिषद भई वडा स्तरीय बालक्लब संजाल गठन हुनेछ ।

२.१३ वडा बालक्लब संजाल गठन सम्बन्धि व्यवस्था :

क) १० वटा सम्म टोल स्तरीय बालक्लब भएका वडामा ९ सदस्यीय वडा स्तरीय बालक्लब संजाल गठन हुनेछ, जसमा ४ जना टोल स्तरीय बालक्लबबाट, ३ जना विद्यालय स्तरीय बालक्लबबाट र २ जना श्रमिक बालक्लबबाट सदस्यहरु छनौट हुनेछन् । यसरी सदस्यहरु छनौट गर्ने क्रममा उपयुक्त विभिन्न तहका बालक्लबहरुबाट संख्याको आधारमा सदस्य संख्या फरक पर्न सक्नेछ । विद्यालय र

श्रमिक बालक्लबबाट कम्तिमा एक एक जना र टोल बालक्लबबाट कम्तिमा २ जना बालिका अनिवार्य रूपमा छनौट भएको हुनुपर्नेछ ।

ख) ११ देखि २० वटा सम्म टोल स्तरीय बालक्लब भएको वडामा ११ सदस्यीय वडा बालक्लब संजाल गठन हुनेछ, जसमा ३ जना विद्यालयबाट, ३ जना श्रमिक बालक्लबबाट र ५ जना टोल स्तरीय बालक्लबबाट सदस्य रहनेछन् । अन्य व्यवस्था माथि (क) मा उल्लेख गरिए बमोजिम नै हुनेछ ।

ग) यदि कुनै वडाको बालक्लब कार्यसमितिमा उपरोक्त बमोजिम श्रमिक बालक्लब तथा विद्यालयको तर्फबाट तोकिएको संख्यामा बालक्लबको संख्यामा प्रतिनिधित्व हुन नसकेको खण्डमा घटि भएको सदस्य टोल बालक्लबबाट थप गर्न सकिनेछ ।

२.१४ गाउँ बाल परिषद र प्रतिनिधि एवं पर्यवेक्षक सम्बन्धि व्यवस्था :

क) गाउँ स्तरीय बाल परिषदमा प्रत्येक वडा स्तरीय बाल संजालका निर्धारित संख्यामा प्रतिनिधिहरूको सहभागिता रहनेछ । गाउँ बाल परिषद आयोजना गर्ने मितिभन्दा कम्तिमा २ महिना अघिनै टोल तथा विद्यालय स्तरीय बालक्लब तथा वडा बालक्लब संजालको निर्वाचन कार्य सम्पन्न हुनुपर्नेछ । यस गाउँ परिषदले गाउँ बाल संजाल गठनको साथै आफ्ना योजनाहरू समेत बनाउनेछ । गाउँपालिकामा योजना प्रस्तुत गर्नुअघि गाउँ बालक्लब संजालले गाउँ बालभेला वा परिषद बोलाउनु पर्नेछ । गाउँ बाल परिषदले आफ्ना मातहतका वडा संजालहरूबाट आएका योजनाहरू उपर छलफल गरि प्राथमिकता तोक्नेछ र सोहि आधारमा योजनाहरूको अन्तिम सुची बनाउनेछ ।

योजना तर्जुमाको लागि आयोजित गाउँ बाल परिषदमा गाउँ स्तरीय बालक्लब संजालका पदाधिकारी, सदस्यहरू तथा सल्लाहकार समितिका सदस्यहरूका साथ कम्तिमा प्रत्येक वडा बालक्लब संजालका अध्यक्ष वा एक जना प्रतिनिधिले भाग लिन पाउनेछन् ।

ख) बालक्लब सम्मिलित वडा स्तरीय बालक्लब संजालले आफ्नो कार्यसमितिबाट गाउँ बालभेलाको लागि निम्न बमोजिम प्रतिनिधि एवं पर्यवेक्षक छनौट गर्नेछन्:

- ✓ प्रत्येक वडा बालक्लब संजाल कार्यसमितिबाट ३ जना प्रतिनिधि छनौट हुनेछन्, जसमा कम्तिमा १ जना बालक र १ जना बालिका हुनुपर्नेछ। साथै उक्त ३ जना मध्य विद्यालय, टोल र श्रमिक बालक्लबको तर्फबाट १/१ जनाको प्रतिनिधित्व हुनुपर्नेछ।
 - ✓ यदि कुनै वडाको कार्यसमितिमा श्रमिक बालक्लब तथा विद्यालयको प्रतिनिधित्व हुन नसकेमा वा गाउँ प्रतिनिधिमा उम्मेदारी नदिएमा टोल बालक्लबबाट थप १ जना प्रतिनिधि छनौट हुनेछ।
 - ✓ उपरोक्त अवस्था बाहेक विशेष र प्रतिनिधित्व हुन नसकेको क्षेत्र, वर्ग, लिङ्ग तथा समुदायबाट थप ५ जना प्रथम पटक परिषदले र त्यसपछि गाउँ संजालले मनोनित गर्नेछ।
- ग) प्रथमपटकको गाउँ बालभेला वा परिषदमा यसको व्यापकताका लागि निम्नानुसारका पर्यवेक्षक समेत हुनेछन् :
- ✓ ९ सदस्य रहने वडा स्तरीय बालक्लब संजालले समितिका सदस्यहरूमध्येबाट २ जना (१ बालक र १ बालिका) प्रतिनिधि छनौट गरि पठाउनेछन्।
 - ✓ ११ सदस्य रहने वडा स्तरीय बालक्लब संजालले समितिका सदस्यहरूमध्येबाट ३ जना (कम्तिमा १/१ जना बालक र बालिका पर्ने गरि) प्रतिनिधि छनौट गरि पठाउनेछन्।
 - ✓ विद्यालयको प्रतिनिधित्व हुन नसकेको वडाबाट टोल वा श्रमिक बालक्लबबाट टप प्रतिनिधित्व गर्न सकिनेछ।
 - ✓ पर्यवेक्षकहरूको मताधिकार भने रहनेछैन।

२.१५ गाउँ बालक्लब संजाल कार्यसमिति सम्बन्धि व्यवस्था :

- क) गाउँ प्रतिनिधिहरूको सहभागिता भएको गाउँ भेलाले गाउँ बालक्लब संजाल गठन गर्नेछ।
- ख) गाउँ बालक्लब संजाल बढीमा २५ सदस्यीय रहने छ।
- ग) गाउँ बालक्लब संजालमा अध्यक्ष १, उपाध्यक्ष १, सचिव १, सहसचिव १ र कोषाध्यक्ष १

बाँकि सबै वडाहरुबाट छानीएर आएका १/१ जना प्रतिनिधि पर्ने गरि सदस्यहरु निर्वाचित पदाधिकारीको रुपमा छनौट हुनेछन् ।

घ) अध्यक्ष, उपाध्यक्ष, सचिव, सहसचिव र कोषाध्यक्षको निर्वाचन मताधिकार प्राप्त सबै वडाका प्रतिनिधि सदस्यहरुबाट गरिनेछ ।

ङ) सदस्यहरुको निर्वाचन प्रत्येक वडाका प्रतिनिधिहरु मध्येबाट सम्बन्धित वडाका मतदाताबाट मात्र हुनेछ ।

च) गाउँ बालक्लब संजालमा विशेष र प्रतिनिधित्व हुन नसकेको क्षेत्र, वर्ग, लिङ्ग र समुदायबाट थप ४ जना सदस्य गाउँ बालक्लब संजालले मनोनयन गर्नेछ ।

२.१५.१ बालक्लब संजाल दर्ता सम्बन्धि व्यवस्था : बालक्लब दर्ता सम्बन्धि व्यवस्था अनुसार नै बालक्लब संजाल दर्ता गरिने छ ।

२.१६ निर्वाचन सम्बन्धि व्यवस्था : बालक्लब संजालको निर्वाचन प्रकृया र पद्धती बालक्लब गठन तथा निर्वाचनको प्रकृया र पद्धती बमोजिम नै हुनेछ ।

नोट : एक कार्यकाल अध्यक्ष, उपाध्यक्ष, सचिव, सहसचिव वा कोषाध्यक्ष भई काम गरेको बालक वा बालिकाले सोहि पदमा पुनः उम्मेदारी दिन तथा निर्वाचित हुन पाउने छैन ।

२.१६.१ निर्वाचन समितिले निम्नानुसारको प्रक्रिया अपनाउने छ :

क) निर्वाचन कार्यक्रम, निर्वाचन हुने स्थान, समय तालिका र विधि सार्वजनिक गर्ने, सार्वजनिक बिदाको दिन आयोजना गर्ने,

ख) मतदाता संख्या कति छ र उम्मेदार कुन कुन क्षेत्रबाट कस्ता कस्ता ब्यक्ति हुन सक्नेछन् भनि आधारहरु तयार गरि भेलाबाट छलफलपछि पारित गराउने,

ग) निर्वाचन हुने पदहरु र समावेशीका आधारहरु भेलामा प्रस्तुत गरी पारित गराउने,

घ) संजालको पदाधिकारी बन्नको लागि आफू उम्मेदार बन्न चाहेको पद उल्लेख गरि निर्वाचन समिति समक्ष बालबालिकाहरुले उम्मेदारी दिनुपर्नेछ ।

ड) निर्वाचन समितिले संजालको कुनैपनि पदका लागि उम्मेदार बनेका बालप्रतिनिधिले इच्छाएको पद र त्यसमा उम्मेदार बनेका बालबालिकाको नाम सुची तयार गरी सार्वजनिक गर्नुपर्नेछ । यस्ता सुची पत्रहरु मतदाताको संख्या हेरी आवश्यक संख्यामा तयार गर्नुपर्नेछ ।

च) उम्मेदार बाल प्रतिनिधिलाई आफूले कुन पदका लागि उम्मेदवारी दिएको हो र त्यसमा आफू उम्मेदार बन्न उपयुक्त रहेको तर्क गर्दै आफ्नो विचार सबैका सामु राख्ने अवसर प्रदान गर्ने ।

छ) त्यसपछि उम्मेदारको नाम र पद सहितको सुचीपत्र दिएर बालप्रतिनिधिलाई गोप्य स्थान वा कोठामा गई आफूले ईच्छाएको उम्मेदारको नामको सामुनै कलमले ठिक () चिन्ह संकेत गर्न लगाउने ।

ज) सबै मतदाताले पालैपालो आफ्नो मत दिईसकेपछि कुन कुन उम्मेदारको पक्षमा कति कति मत पर्यो भनि निर्वाचन समितिले गणना गर्नुपर्दछ ।

झ) मत गणना गरिसकेपछि सबै प्रतिनिधिहरुलाई एक ठाउँमा भेला गरेर पराजित उम्मेदारलाई सान्त्वना दिई मत परिणाम सुनाउने ।

ञ) नव निर्वाचित कार्य समितिलाई अबीर/टिका लगाई बधाई तथा शुभकामना दिने ।

ट) निर्वाचन समितिले बालप्रतिनिधिहरुको उपस्थितिमा नव निर्वाचित कार्य समितिलाई शपथ गराउने ।

ठ) नव निर्वाचित कार्यसमितिलाई निवर्तमान अध्यक्ष र अन्य उपस्थित केहि बाल प्रतिनिधिहरुबाट कार्यकालको सफलताको शुभकामना मन्तव्य दिन लगाउने । यसबाट नया र पुरानो कार्य समिति, विजयी र पराजित बालप्रतिनिधिबीच सद्भाव र मित्रता कायम राख्न मद्दत पुग्नेछ तथा निर्वाचन परिणामलाई सहज रुपमा स्वीकार्ने बानीको पनि विकास हुने गर्दछ ।

ड) शपथ ग्रहणपछि नव निर्वाचित कार्यसमितिको अध्यक्षलाई कार्यसमितिको तर्फबाट आगामी २ वर्षको लागि आफूले पाएको जिम्मेवारी कुशलतापूर्वक निर्वाह गर्ने र सबै साथीहरुको भावना बुझेर काम गर्ने प्रतिबद्धता मन्तव्य व्यक्त गर्न लगाउने ।

ढ) निर्वाचन समितिले ताकिएको जिम्मेवारी पुरा गरेर सहयोग गर्ने सबैलाई धन्यवाद दिँदै बालक्लब संजालको माइन्चूट र अन्य सामग्रीहरु नयाँ अध्यक्षलाई हस्तान्तरण गर्दै भेला सम्पन्न भएको घोषणा गर्ने ।

खण्ड ३

बालक्लब र बालक्लब संजालको कार्यहरु

३.१ बालक्लबले गर्ने कार्यहरु

बालबालिकाको शारीरिक, मानसिक तथा बौद्धिक विकासमा सहयोग पुऱ्याउनका लागि उनिहरु आफैले बालक्लबहरु मार्फत निम्नानुसारका कार्यहरु गर्नेछन् ;

क) बाल क्लबको सदस्यता वितरण गर्ने

ख) कार्यसमिति चयन गर्ने

ग) वार्षिक कार्ययोजना निर्माण गर्ने

घ) कार्ययोजना बमोजिम संजालको कार्यक्षेत्र भित्र विभिन्न कार्यक्रमहरु सञ्चालन गर्ने : जस्तै

- ✓ चेतनामूलक कार्यक्रमहरु : एच.आई.भी/एड्स, लैंगिक विभेद, सरसफाई, बालबालिकाउपरको दुर्व्यवहार र दण्ड सजाय, बालविवाह, दाइजो, अपहरण, कुटपिट, बेचबिखन, सशस्त्र द्वन्द्वमा बालबालिकाको प्रयोग आदिका विरुद्धका अभियानहरु, सडक नाटक, दोहोरी गीत, लोकगीत, प्रवचन, सार्वजनिक सुनुवाई, निबन्ध, च्याली, अन्तरक्रिया आदि कार्यक्रमहरु ।
- ✓ प्रतियोगितात्मक कार्यक्रमहरु : खेलकुद, विभिन्न विषयमा वादविवाद, चित्रकला, हाजिरी जवाफ, वक्तृत्वकला आदि ।
- ✓ सरसफाई कार्यक्रमहरु : घरपरिवार, विद्यालय र समुदाय तथा व्यक्तिगत सरसफाईसँग सम्बन्धित चेतनामूलक अभियानहरु ।
- ✓ विद्यालय भर्ना गर्ने र भर्ना भएका बालबालिकाको नियमित अनुगमन गर्ने तथा विद्यालय जान उत्प्रेरित गर्ने

- ✓ शिक्षक, विद्यार्थी र विद्यालय व्यवस्थापन समितिको आचार संहिता बनाई लागू गर्न र विद्यालय व्यवस्थापन समितिमा बालक्लबको प्रतिनिधित्व र अर्थपूर्ण बालसहभागिता सुनिश्चित गर्न पहल गर्ने ।
- ✓ विविध कार्यक्रमहरू: सर्वेक्षण, विश्लेषण, खोप कार्यक्रमहरूमा स्वयंसेवक, घरभेट कार्यक्रम, सांस्कृतिक कार्यक्रम, द्वन्द्वपीडित, अनाथ, अपाङ्ग र विपन्न बालबालिकाका लागि शैक्षिक सहयोग कार्यक्रम, अन्तर- बालक्लब भ्रमण, अन्तर बालक्लब प्रतियोगितात्मक कार्यक्रमहरू र बाल भित्तिपत्रिका प्रकाशन आदि ।
- ✓ बालअधिकार प्रवर्द्धनका लागि बालक्लबले निर्णय गरी विद्यालय तथा समुदायको परामर्शमा आवश्यक पर्ने अन्य कार्यक्रमहरू सञ्चालन गर्न सक्नेछ ।
- ✓ निकृष्ट प्रकारका बालश्रमको अन्त्य गर्ने कार्य तथा अभियानमा सहयोग गर्ने ।

३.२ वडा बालक्लब संजालले गर्ने कार्यका केहि उदाहरणहरु

क) वडाभित्रका बालक्लबहरूलाई संगठित गरी बालक्लबका क्रियाकलापहरु संचालन गर्न सहयोग जुटाउने र समन्वय गर्ने,

ख) वडाभित्रका बालक्लबहरुको गतिविधिहरुको अनुगमन तथा मूल्याङ्कन गर्दै बालक्लबहरूलाई क्रियाशिल बनाई राख्ने,

ग) बालबालिकामाथि हुन सामाजिक दुर्व्यवहार, भेदभाव जस्ता बालअधिकार हनन्का घटनाविरुद्ध आवश्यक पहल र पैरवी गर्ने,

घ) आफ्नो कार्यक्षेत्रमा संचालन भएका विद्यालय भर्ना, जन्मदर्ता, बालविवाह, बालमैत्री वातावरण, खुल्ला दिसामुक्त क्षेत्र र विद्यालयमा भयरहित शिक्षण जस्ता अभियानमा बालक्लब संजालको निर्णयबाट सहभागि हुने वा गराउने,

ड) आफ्नो कार्यक्षेत्रमा बालबालिकाको प्रतिनिधित्व गर्दै स्थानीय निकाय, संघसंस्था, उपभोक्ता समिति, विद्यालय तथा अन्य संघसंस्थामा बालबालिकाको मुद्दामा केन्द्रित भएर कार्ययोजना पेस गर्ने, आवाज उठाउने र बालसरोकारका क्षेत्रहरूमा अर्थपूर्ण बालसहभागिता सुनिश्चित गर्न प्रयास गर्ने,

च) बालबालिकाका सरोकारका सुचनाहरु संकलन र अभिलेखिकरण गर्ने तथा पुस्तकालय वा सुचना केन्द्र स्थापना र संचालन गर्ने,

छ) बालक्लब तथा अन्य संघसंस्थाबीच आपसी समझदारी र समन्वयको वातावरण तयार गर्ने,

ज) बालबालिकाको बचाउ, संरक्षण, विकास र सहभागिताको अधिकार सुनिश्चित गर्न आवश्यक अन्य काम गर्ने,

झ) वडामा नयाँ टोल वा विद्यालयमा बालक्लब गठन र संचालनमा सहयोग गर्ने,

ञ) निकृष्ट प्रकारको बालश्रमको अन्त्य गर्ने कार्य तथा अभियानमा सहयोग गर्ने

३.३ गाउँ बालक्लब संजालका कार्यहरु :

क) गाउँ बालक्लब संजालका कार्यहरुमा बालक्लब तथा वडा बालक्लब संजालका सबैजसो कार्यहरु रहनेछन् ।

ख) उपरोक्त कार्यहरुबाहेक गाउँपालिकाको गाउँपरिषदमा प्रतिनिधित्व गर्ने, योजनाहरु तयार गर्ने र पेश गर्ने जस्ता कार्यहरु रहनेछन् ।

ग) स्थानिय गाउँस्तरका बालबालिकाहरूसंग सम्बन्धित हरेक क्रियाकलापमा प्रतिनिधित्व एवं सक्रिय सहभागिता जनाउदै बालबालिकाका क्षेत्रमा भए गरेका काहरुको अवलोकन, अनुगमन, समिक्षा, विश्लेषण र कार्ययोजना समेत तयार गर्ने ।

घ) बालबालिकासंग सरोकार राख्ने संवेदनशिल विषयहरुमा सम्बन्धित सरोकारवालाहरुलाई ध्यानाकर्षण गराउने आदी ।

३.४ बालक्लब, वडा संजाल तथा गाउँ संजालको कार्यक्षेत्र : विद्यालय स्तरिय बाल संजालको विद्यालय र विद्यार्थि रहेको समुदाय, समुदाय स्तरीय बालक्लबको सदस्य रहको क्षेत्र सम्म, वडा संजालको वडा सिमाना सम्म र गाउँ स्तरीय संजालको गाउँपालिका कार्यक्षेत्र सम्म सिमाना रहने छ ।

३.५ बालक्लब र बालक्लब संजालका सरोकारवालहरु :

बालक्लबलाई प्रत्यक्ष वा अप्रत्यक्ष रूपमा सहयोग पुर्याउने निकाय तथा व्यक्तिहरुनै बालक्लब तथा बालक्लब संजालका सरोकारवालाहरु हुन् । संजालले कुन सरोकारवालाले बालक्लब र संजालको लागि के सहयोग पुर्याउन सक्दछ भन्ने कुरा विचार गरि संजालको र संजाल अन्तरगत रहेका क्लबहरुको काममा सहयोग पुर्याउन आवश्यक समन्वय र सहकार्यको वातावरण मिलाउनु मिलाउनुपर्दछ । उदाहरणका लागि बालक्लब तथा बालक्लब संजालका केहि सरोकारवालहरु निम्नानुसार हुनेछन् :

क) गेरुवा गाउँपालिका

ख) विद्यालय र शिक्षकहरु

ग) समुदाय र छरछिमेकहरु

घ) आमा समूहहरु

ड) स्वास्थ्य स्वयं सेविकाहरु

च) स्थानिय गैह्र सरकारी

संघसंस्थाहरु

छ) उद्योग र ब्यापार संघ ज)

सामुदायिक वन उपभोक्ता

समुह

झ) प्रहरी चौकी

ञ) स्थानिय यूवा

सहजकर्ताहरु,

ट) स्वास्थ्य चौकी आदी ।

खण्ड ४

बालक्लब तथा बालक्लब संजालको आचारसंहिता सम्बन्धि ब्यवस्था

४.१ बालक्लब र बालक्लब संजालको आचारसंहिता

बालक्लब र बालक्लब संजालको आफ्नै आचारसंहिता हुनेछ । यस्तो आचारसंहिता निम्न मूल्य मान्यताका आधारमा जिल्ला बाल संजालको भेलाले पारित गरी लागु गर्न सक्नेछ :

- क) सकेसम्म आफ्नो काम आफै गर्ने
- ख) बालक्लबको जिम्मेवारी पुरा गरिरहँदा कसैप्रति पक्षपात नगर्ने
- ग) सबैसंग साथि सम्बन्ध र मित्रता राखेर काम गर्ने प्रयास गर्ने
- घ) साथिहरुसंग कुरा नलुकाउने तथा सबैसंग खुला र स्पष्ट व्यवहार गर्ने
- ङ) आफ्नो क्षमता विकास गर्न आफै अगाडी बढ्ने र सक्नेजती जिम्मेवारी लिने
- च) बालअधिकारको कुरा सिकाउन र प्राप्त गर्न सधैं सचेत, सजग र सक्रिय हुने
- छ) सरल जीवन उच्च विचार राख्ने
- ज) जाती, लिङ्ग, अपाङ्गता, आर्थिक सामाजिक स्तर, धर्म र संस्कृतीको आधारमा भेदभाव गर्ने
- झा) कमी कमजोरीलाई सुधार गरी त्यसबाट सिक्न प्रयत्न गर्ने
- ञ) कठिन अवस्थामा बालबालिकाप्रति विशेष व्यवहार र सहयोग गर्ने
- ट) ठूलाप्रति आदर गर्ने र सानालाई माया गर्ने
- ठ) अनुशासित र अध्ययनसिल हुने
- ड) कुरीती, कुसंस्कार र अन्धविश्वासको पछि नलाग्ने
- ढ) आफूलाई जायज लागेको विचार प्रष्ट रुपमा राख्ने
- ण) भूठो नबोल्ने

खण्ड ५

प्रतिनिधित्व सम्बन्धि व्यवस्था

५.१ टोल संगठनमा प्रतिनिधित्व :

क) टोलस्तरीय बालक्लबले स्थानिय टोल संगठनका बैठकहरुमा प्रतिनिधित्व गर्न सक्नेछन् । यसरी प्रतिनिधित्व गर्दा १ जना बालक वा बालिकाले पालो मिलाएर बैठकमा सहभागि हुनुपर्नेछ ।

ख) बैठकमा भएका निर्णयहरु बालक्लबमा जानकारी गराउनु पर्नेछ ।

ग) टोल संगठनको बैठक अघि बालक्लबका पदाधिकारीहरु बीच आपसमा छलफल गरी बैठकमा लैजाने विषयहरु भए तय गर्नुपर्नेछ ।

५.२ वडा समितिको बैठकमा प्रतिनिधित्व : बालक वा बालिका एक जनाको पालो गरिकन प्रतिनिधित्व रहनेछ ।

५.३ वडास्तरीय टोल संगठन वडा समन्वय समिति तथा बालमैत्री कमिटीहरुमा प्रतिनिधित्व : निर्धारित संख्यामा वडा बालक्लब संजालबाट प्रतिनिधित्व रहनेछ ।

५.४ गाउँस्तरीय टोल संगठन गाउँ समन्वय समिति तथा बालमैत्री समितिमा प्रतिनिधित्व : समितिले निर्धारण गरेको संख्यामा प्रतिनिधित्व रहनेछ ।

५.५ गाउँ परिषद बैठकमा प्रतिनिधित्व : गोरुवा गाउँपालिकाको प्रत्येक गाउँ परिषद बैठकमा (बालबालिकाका संग सरोकार राख्ने सवालका बैठकमा मात्र) गाउँस्तरीय बालक्लब संजालबाट ५ जना बालबालिकाहरुको प्रतिनिधित्व रहनेछ ।

५.६ गा.पा. बोर्डमा प्रतिनिधित्व : बालबालिका सम्बन्धि विषयमा निर्णय गर्नुपर्ने अवस्थामा गाउँस्तरीय बालक्लब संजालको ३ जना पदाधिकारीहरुको प्रतिनिधित्व रहनेछ ।

५.७ अन्य संघ संस्थाहरुमा प्रतिनिधित्व : विभिन्न सरोकारवाला संस्थाहरुले सहभागिताको लागि आमन्त्रण गरेको स्थानमा फरक फरक संस्थामा फरक फरक पदाधिकारीहरुको प्रतिनिधित्व रहने अवस्था मिलाउनु पर्नेछ । कुनै एक संस्थामा प्रतिनिधित्व गर्ने बालक्लबको प्रतिनिधिले सकेसम्म नियमित प्रतिनिधित्व गर्नु उपयुक्त हुन्छ । साथै बालक वा बालिकाको समान सहभागिता हुनेतर्फ समेत ध्यान दिनुपर्नेछ । यो कुरा माथिका सबै निकायहरुको प्रतिनिधित्वमा लागु गर्न सकिनेछ ।

खण्ड ६

बालक्लब/बालक्लब संजालको कार्य तथा कार्यक्रम संचालन सम्बन्धि विशेष व्यवस्था

बालक्लब, वडा तथा गाउँ बालक्लब संजालले संचालन गर्ने काम तथा कार्यक्रमहरु देहाय बमोजिम हुनुपर्नेछ :

क) बालअधिकार संरक्षण र संवर्धनमा आधारित हुनुपर्नेछ ।

ख) कार्यक्रमको छनौट तथा संचालन व्यवस्थापन गर्दा सकेसम्म सरोकारवालाहरुको प्रत्यक्ष सहभागिता र समन्वयमा संचालन गर्नुपर्नेछ ।

ग) कुनै एक अधिकारको प्रयोग वा उपयोग गर्दा अरुको अधिकारको हनन् हुन दिनु हुँदैन ।

घ) सबै सरोकारवालाहरुलाई आफ्नो मित्र र सहयोगीको रुपमा राखि आफ्ना क्रियाकलापहरु संचालन गर्नु पर्नेछ ।

ङ) आफ्नो अधिकारको उपयोग गर्दा अर्काको अधिकार हनन् गर्न पाइने छैन । तर बालअधिकार हनन्मा आधारित संचालन हुने वा गरिने साथै समाजमा सामाजिक सदभाव भड्काउने, सामाजिक विकृतीको विकास गर्ने, कुसंस्कार र कुरितीलाई बढावा दिने, सामाजिक वातावरणलाई धमिल्याउने, वातावरण दुषित बनाउने, शैक्षिक वातावरण खल्बल्याउने जस्ता कुनैपनि व्यक्तिगत तथा सामूहिक क्रियाकलापहरु गर्ने व्यक्ति वा संस्थाको अधिकारका रुपमा स्विकार्य हुनछैन ।

खण्ड ७ :

अनुसूचीहरूअनुसूची १. बालक्लबको साधारण

सदस्यता पत्रको नमूना

.....बालक्लब

गेरुवा गाउँपालिका बर्दिया वडा नं.....

सदस्यता रसिद

वर्ष.....को

श्री.....बाट रु. २

सदस्यता प्राप्त भयो ।

श्रम क्षेत्र :.....

मिति :.....

.....

रकम बुझिलिने


अनुसूची २.

विद्यालय भर्ना फारमको नमूना

बालक्लबको विद्यालय भर्ना कार्यक्रम २०...			
विद्यालय भर्ना विवरण			
विद्यार्थीको नाम :			
ठेगाना :	वार्ड नं	टोल :	
लिङ्ग : बालक	बालिका	उमेर :	
अभिभावकको नाम :			
काम :		सम्पर्क नं :	
भर्ना भएको विद्यालय :			
भर्ना भएको विद्यालयको ठेगाना :			
भर्ना भएको कक्षा : भर्ना भएको मिति :			
थप जानकारी :			
बालकले पहिले पढेको थियो		थिएन	
थियो भने कहाँ अनौपचारिक		औपचारिक	
पढेर छाडेको भए कारण खुलाउनु होला			
.....			
भर्नाकर्ताको नाम :			
हस्ताक्षर :			
बालक्लबको नाम :			
मिति :			

अनुसूची ३.

बालक्लबको सेवाक्षेत्रको नमूना (सामाजिक नक्सा)



बालक्लबको सेवा क्षेत्रको घरधूरीहरूको पारिवारिक विवरण फारम

बालकलव प्रवर्द्धन कार्यक्रम
बालकलव सेवा क्षेत्रका घरधुरीहरुको
पारिवारिक विवरण फारम

गाविस वडा नं : टोल बालकलवको नाम :

[illegible]

‘विद्यालय जाने उमेर भएर पनि नजाने बालबालिकाहरु’ मा ८ चिन्ह (हरु) दिनुहोस् र नजानुका कारणहरु यसै फारमको पछाडिपट्टि लेख्नुहोस् । (B=बालक, G = बालिका र त जम्मा)

मिति सचिव

.....
अध्यक्ष
मिति :

अनुसूची ५.

मान्युट लेखनको नमूना

आज मितिसाल..... महिना..... गतेका दिन श्री
 बालक्लबका अध्यक्ष श्री को अध्यक्षतामा
मा बसेको बैठकले निम्न व्यक्तिहरूको उपस्थितिमा निम्नानुसारको प्रस्तावहरूमा
 छलफल गरी निम्न अनुसारको निर्णय गरिया ।

उपस्थिति :

क्र.सं.	नाम	पद	हस्ताक्षर
१)			
२)			
३)			
४)			
५)			
६)		वर्दिया वडा नं. ६.....	
७)			

प्रस्तावहरू :

१).....

२).....

३) विविध निर्णयहरू :

१)

२)

३)

नोट : निर्णय गरिसकेपछि बैठकमा सहभागी सबैलाई निर्णय सुनाउनु पर्दछ । सबैबाट पारित भएपछि बालकलबका मुख्य पदाधिकारीहरूले निर्णयको पुछारमा हस्ताक्षर गर्नुपर्दछ ।

अनुसूची ६.

बालकलबमा सदस्य हुन चाहनेले भर्ने फारम

बालक्लबको सदस्य हुन चाहनेले भर्ने

फारमको नमूना

१.व्यक्तिगत विवरण :

नाम :

लिङ्ग :

फोटो

जन्म मिति :

वर्ष : ठेगाना :

सम्पर्क नं. :

बिद्यालयको नाम :

कक्षा :

रोल नं. :

२.पारिवारिक विवरण :

आमाबाबुको नाम :

पेशा :

सम्पर्क ठेगाना :

३ बालक्लबमा आवद्ध हुन चाहनुको कारण :

म यस बालक्लबको सेवा क्षेत्रभित्रको ब्यक्ति हुँ । मलाई बालक्लबले सञ्चालन गरेका क्रियाकलापहरू धेरै मन पर्छ । म पनि बालक्लबमा आवद्ध भई बालक्लबले सञ्चालन गरेका हरेक क्रियाकलापमा सहभागी हुने र समुदायमा आफ्नो पहिचान बनाउन चाहन्छु । मलाई यस क्लबको सदस्यता प्रदान गरी बालक्लबको उद्देश्य, मूल्य मान्यता र आदर्श अनुसार अगाडि बढ्ने मौका प्रदान गर्न अनुरोध गर्दछु ।

निवेदकको हस्ताक्षर :

सहमति दिने अभिभावकको हस्ताक्षर : नाम :

अनुसूची ७.

बालक्लब तथा सञ्जालको कार्यसमितिको परिचय पत्रको नमूना

कार्ड नं. :	 बालक्लब	
नाम:	<u>सदस्यता परिचय पत्र</u>	फोटो
पद:		
ठेगाना:		
विद्यालय/टोल:	<u>प्रमाणित गर्ने</u>	

अनुसूची ९

नवनिर्वाचित पदाधिकारीका लागि शपथ

बालक्लब सञ्जाल तथा बालक्लबका नव निर्वाचित कार्यसमितिका सबै पदाधिकारी तथा सदस्यहरूले शिक्षक, बालक्लब सहजकर्ता र बालक्लब वा सञ्जालका सदस्यहरू माझ तपशील बमोजिमको शपथ ग्रहण गर्नु पर्दछ ।

म..... आजदेखि बालक्लब/सञ्जालको पदमा चयन भएकाले बालक्लब सञ्जाल/क्लबको मूल्य मान्यता एवं आचारसंहिता पालन गरी उद्देश्य पूरा गर्नको लागि सक्रिय रहनेछु । बालअधिकार प्रवर्द्धनको लागि बालसहभागिता भन्ने मान्यता अनुसार आफू सक्षम भई समुदायमा रहेका विभिन्न परिस्थितिको बालबालिकाको सहयोगको गर्नुको साथै समुदायमा बालअधिकार प्रवर्द्धनको लागि सदा क्रियशील रहनेछु । म आफूलाई लागू पदार्थ दुर्व्यसनबाट मुक्त राखी, बालश्रम शोषण तथा बालबालिकामाथि हुने सबै खाले हिंसा र दुर्व्यवहार अन्त्यका साथै लिङ्गीय, जातीय, अपाङ्गता, धर्म, सस्कृति, विचार र सामाजिक आर्थिक स्तरको आधारमा गरिने विभेद र कुरीति

अन्त्यको निम्ति बालअधिकार प्रबर्द्धन र सामाजिक परिवर्तनको दिशामा सदा अगाडि बढ्ने प्रण
गर्दछु ।

हस्ताक्षर.....

मिति.....

स्थान.....

अनुसूची नं १०

विधानको नमूना

..... बाल क्लब/बाल संज्जाल

..... विद्यालय/ टोल

.....

बाल क्लब सञ्चालनसम्बन्धी विधान- २०७.....

प्रस्तावना

बालअधिकारको संरक्षण र सम्बर्द्धनमा स्वयं हामी बालबालिकाहरुबाटै सहयोग पुऱ्याउने अभिप्रायले बालअधिकार प्राप्तिका लागि महत्वपूर्ण सहयोगी सरोकारवाला पक्षहरुमा सचेतना अभिवृद्धि गर्दै हामी बालबालिकाहरुको भविष्यलाई उज्यालोतर्फ डोऱ्याउन, हामी बालबालिकामा भएको क्षमता र प्रतिभाको विकास र प्रस्फुटन गर्न साथै बालबालिकाहरुको बालवचावटको अधिकार, बालविकासको अधिकार र बालसंरक्षणको अधिकार प्राप्तमा महत्वपूर्ण योगदान गर्न र आफ्नो अधिकार लिन बालसहभागिताको अधिकारमार्फत् हामी बालक्लवका सम्पूर्ण पदाधिकारीहरु सहमत भई हाम्रो बाल क्लवको नाम बालक्लव राखी गेरुवा गाउँपालिकाको वडा नं. को मा क्लवको सम्पर्क कार्यालय रहने गरी यो बाल क्लवको विधान तयार गरी बालक्लव दर्ता लागि निवेदन गरेकोमा बाल अधिकार समितिमा दर्ता भई विधान स्वीकृत भएकोले यस क्लवको मिति को वैठकको निर्णयानुसार यो विधान लागू गरिएको छ ।

परिच्छेद-१

नाम र प्रारम्भ

१. नाम र प्रारम्भ

- १.१ यस क्लबको नाम.....बालक्लब रहनेछ । यो बाल क्लब समुदाय/विद्यालयस्तरको बाल क्लबको रुपमा रहनेछ ।
- १.२ यो विधान जिल्ला गेरुवा गाउँपालिकामा सूचिकृत भई क्लबको बैठकको निर्णयानुसार तोकिएको मितिदेखि लागू हुनेछ ।
- १.३ यस क्लबको सम्पर्क गेरुवा गाउँपालिका वडा नं. कोविद्यालय / समुदायमा रहनेछ ।
- १.४ यस क्लबको छुट्टै छाप रहनेछ । छापको वरीपरी बाल क्लबको नाम, ठेगाना र स्थापना मिति तथा बीचमा भएका चित्र अंकित रहनेछ । लोगो अनुसूचि -१ मा समावेश गरिएको छ ।

परिच्छेद-

परिभाषा,

उद्देश्य तथा सदस्यता २. परिभाषा विषय र प्रसङ्गले अर्को

अर्थ नलागेमा यस विधानमा,

- २.१ “बालक्लब” भन्नाले
विद्यालयमा रहेका १८ वर्षसम्मका सबै बालबालिकाहरुको संगठित समूहलाई जनाउनेछ ।
- २.२ “सदस्य” भन्नाले यस विधान बमोजिम क्लबको सदस्यता प्राप्त बालबालिका सम्भन्नुपर्दछ ।
- २.३ “विधान” भन्नाले बालक्लबको विधान सम्भन्नुपर्नेछ ।
- २.४ “साधारण सभा” भन्नाले क्लबको वार्षिकरूपमा हुने सभालाई जनाउनेछ ।
- २.५ “कार्यसमिति” भन्नाले विधानबमोजिम गठन भएको कार्यसमितिलाई जनाउनेछ ।
- २.६ “सल्लाहकार समिति” भन्नाले बालक्लबमा काम गरी अनुभव प्राप्त पूर्व पदाधिकारी एवं कार्यसमितिले मनोनित गरेका अन्य बालबालिकाहरुको समूहलाई जनाउनेछ ।
- २.७ “उपसमिति” भन्नाले आवश्यकताअनुसार गठन भएका सदस्यहरुको समूहलाई जनाउनेछ ।
- २.८ “बालक” भन्नाले बालक र बालिका दुवैलाई सम्भन्नुपर्दछ ।

३. क्लबको उद्देश्य : निम्न उद्देश्यहरु लिई

यो बालक्लब स्थापना गरेका छौं ।

- हामी बालबालिकाहरुको भविष्यको लागि राम्रो जग बसाउन,
- हामी निस्क्रिय रहने समयको सदुपयोग गर्न,
- समूहसँग बसेर छलफल गर्न,
- हामी आफ्नै अन्य बालबालिका साथीहरु, परिवार तथा समुदायका लागि उपयोगी हुने विषयहरुमा चेतना जगाई कार्य जिम्मा दिन र लिन,
- हामी बालबालिकाहरुमा सामाजिक र एकताको भावना जागृत गराउन,
- हामीलाई कार्यक्रम र व्यवहारले सिकाएका राम्रा कुराहरु व्यवहारमा उतार्न र समुदायमा परिवर्तन ल्याउन,
- बालअधिकारसँग सम्बन्धित समस्या केलाउन र समाधान गर्न सक्ने बन्न,
- हामीमा नेतृत्व र आत्मविश्वास विकास गर्न साथै हामी र हाम्रो भावनाको विकास हामीमा गर्न,

- बालअधिकारसंग सम्बन्धित विभिन्न क्रियाकलापहरूमा विद्यालयमा रहेका सम्पूर्ण दलित, अपांग, पछाडि पारिएका विद्यालय पढ्दै गरेका बालबालिकाहरूको समेत सामूहिक सहभागिता जुटाउन,

४. क्लबको उद्देश्य प्राप्तिका लागि सञ्चालन

गरिने क्रियाकलापहरू :

क) क्लबको सदस्यता वितरण ।

ख) कार्यसमितिको चयन ।

ग) वार्षिक कार्ययोजना निर्माण ।

घ) कार्यविधि बमोजिम कार्यक्रमहरू संचालन गर्ने

५. सदस्यतासम्बन्धी व्यवस्था :

५.१ सदस्यको प्रकार :

हाम्रो बाल क्लबमा देहाय बमोजिमका सदस्यहरू रहनेछन् :

क) साधारण सदस्य

ख) कार्यसमिति सदस्य

ग) आवश्यक सम्झैमा अन्य प्रकारका सदस्यहरू समितिले निर्धारण गर्न सक्नेछ ।

५.२ सदस्यता प्रदान गर्ने विधि र नियमहरू :

क) यस क्लबको सदस्यता लिनको लागि १८ वर्ष ननाघेको बालबालिका हुनुपर्नेछ ।

ख) १८ वर्ष उमेर पूरा भईसकेपछि यस क्लबको सदस्यबाट स्वतः हटनेछन् र सल्लाहकारको रूपमा कार्य गर्न सक्नेछन् ।

ग) क्लबमा सदस्य कार्यसमितिले तोके बमोजिमको शुल्क तिरी क्लबको सदस्यता रसिद लिनुपर्नेछ ।

घ) प्रत्येक सदस्यहरूले क्लबले निर्दिष्ट गरेका आचरणहरू पूरा गर्नुपर्नेछ । क्लबले आचरण सम्बन्धी कारवाही गाउँको अवधिसम्म यस क्लबको सदस्य बनिरहन सकिनेछ ।

साधारणसभा तथा कार्यसमिति

६. बैठकसम्बन्धी व्यवस्था :

६.१ कार्यसमितिको बैठक कम्तिमा वर्षको १२ पटक (मासिक एक पटक) र साधारणसभा वर्षको १ पटक बस्नेछ ।

६.२ २५ प्रतिशत सदस्यहरूले साधारण सभा बोलाई पाउँ भनी क्लबका अध्यक्षसमक्ष निवेदन गरेमा अध्यक्षले विशेष साधारण सभा बोलाउन सक्नेछ ।

६.३ साधारणसभाका लागि ७ दिन अगावै साधारण सभाहुने स्थान, समय, मिति र छलफलका बुँदाहरू सहित सम्पूर्ण सदस्यलाई उपस्थितिको लागि सूचना दिनुपर्नेछ ।

७. कार्य समिति गठन विधि र पदावधि

७.१ साधारण सभाले प्रत्येक १ वर्षमा प्रजातान्त्रिक प्रणालीबाट आफ्ना सदस्यहरूमध्येबाट अध्यक्ष १, उपाध्यक्ष १, सचिव १, सहसचिव १, कोषाध्यक्ष १, र सदस्यहरू सहित घटिमा ७ र बढीमा जना सम्मको कार्यसमितिको गठन गर्नेछ ।

७.२ यसरी गठन भएको कार्यसमितिको पदावधि १ वर्षको हुनेछ ।

८. साधारण सभाको काम, कर्तव्य र अधिकार :

८.१ सभाको अध्यक्षता गर्ने व्यक्तिले प्रस्तुत गरेका सूचिमा समावेश भएका विषयहरूमा छलफल गरी निर्णय गर्ने ।

८.२ क्लबको गतिविधि समिक्षा गरी आवश्यक नीति निर्देशन तयार गर्ने ।

८.३ वार्षिक कार्यक्रम र कार्ययोजना तयार गरी स्वीकृत गर्ने ।

८.४ विधान संसोधन गर्नुपर्ने भए सो कुरा उल्लेख गरी संरक्षक शिक्षकमार्फत् विद्यालयको सिफारिसका प्रधानाध्यापकको सिफारिसका साथ जिल्ला बाल कल्याण समितिमा पेश गरी संसोधन गर्ने ।

८.५ अन्य तोकिएका कार्यहरू गर्ने ।

परिच्छेद-४

कार्य समितिका पदाधिकारीहरूको काम, कर्तव्य र अधिकार

९. पदाधिकारीको काम, कर्तव्य र अधिकार :

९.१ अध्यक्ष

- क) संस्थाको हितको लागि गर्नुपर्ने कर्तव्यको प्रमुख दायित्व बहन गर्ने ।
- ख) संस्थाको निर्णयहरु कार्यान्वयन गर्ने र गर्न लगाउने ।
- ग) संस्थाको उद्देश्य पूरा गर्न अन्य आवश्यक काम गर्ने ।
- घ) मत बराबर भएमा निर्णायक मत दिने ।
- ङ) समुदाय, विद्यालय, जिल्ला बाल कल्याण समिति र अन्य सहयोगी संस्थाहरु बीच समन्वयकर्ताको भूमिका निर्वाह गर्ने ।

९.२ उपाध्यक्ष

- क) अध्यक्षको अनुपस्थितिमा निजले गरी आएको अधिकारहरु प्रयोग गर्ने ।
- ख) अन्य बखतमा अध्यक्षको सहयोगी भूमिका निर्वाह गर्ने ।

९.३ सचिव

- क) साधारण सभा र कार्य समितिको निर्णय अनुरूप संस्थाको कार्यसञ्चालनमा सहयोग गर्ने
- ख) बैठक बोलाउने र बैठक निर्णय अभिलेख राख्ने ।
- ग) बैठकमा राखिने विषयहरुमा अग्रिम जानकारी सबैलाई पुर्याउने ।
- घ) क्लवमा प्राप्त भएका सूचनाहरु क्लवका अन्य पदाधिकारीहरुलाई जानकारी गराउने ।
- ङ) बैठकको माइन्ट्युट गर्ने ।

९.४ सहसचिव

- क) सचिव अनुपस्थित भएको खण्डमा सचिवले गर्ने

सबै कामहरु गर्ने

ख) अध्यक्षले तोकेका अन्य कामहरु गर्ने ।

९.५ कोषाध्यक्ष

क) संस्थाको सम्पूर्ण नगदी, जिन्सीहरुको जिम्मा लिने र त्यस सम्बन्धी श्रेस्ताहरु अद्यावधिक राख्ने ।

ख) संस्थाको आय व्ययको विवरण कार्यसमितिमा र साधारण सभामा पेश गर्ने ।

ग) आगामी वर्षको बजेट तर्जुमा गरी साधारण सभामा पेश गर्ने ।

घ) आर्थिक वर्ष समाप्त भएको ३ महिनाभित्रमा शिक्षकमध्येबाट लेखा परीक्षण गराउने ।

९.६ सदस्य

क) संस्थाको बैठकमा नियमित उपस्थित हुने ।

ख) संस्थाको हितको लागि सबै लागि पर्ने ।

ग) बैठकमा उपस्थित भई आफ्नो अभिव्यक्ति प्रस्तुत गर्ने ।

घ) कार्यसमितिले निर्णय गरे अनुसारको जिम्मेवारी वहन गर्ने ।

परिच्छेद

-५ विविध

१०. विधान संशोधन :

यस विधानमा उल्लेखित दफा तथा उपदफाहरु संशोधन गर्नुपर्ने भएमा साधारण सभाको दुई तिहाई बहुमतबाट संशोधन गर्न सकिनेछ । तर संशोधन भएको उक्त विधान बालअधिकार समितिको स्वीकृति पाएको मितिदेखि मात्र लागू हुनेछ ।

११. क्लबको विघटन कुनै कारणवस क्लब सञ्चालन हुन नसकी क्लबको विधानबमोजिम सम्पूर्ण सदस्यहरुमध्ये दुई तिहाई बहुमतबाट पारित गरी पठाएको क्लब विघटनसम्बन्धी निर्णय विद्यालयले स्वीकृति दिएमा क्लबको विधिवत् विघटन भएको मानिनेछ ।

१२. निस्कृतता : यस विधानमा लेखिएका कुराहरु प्रचलित कानूनसँग बाझिएमा बाझिएको हदसम्म स्वतः निस्कृत हुने छन् ।

क्लब दर्ता गर्दाका अवस्थामा रहेका कार्यसमिति

सदस्यहरु र हस्ताक्षर:

क्र.स	नाम	उमेर	पद	हस्ताक्षर
१				
२				
३				
४				
५				
६				
७				

८				
९				
१०				
११				
१२				
१३				
१४				
१५				

अनुसुची -१ क्लवको लोगो

अनुसूची नं ११.

समुदायस्तरका बालक्लबको विधानको नमूना

..... बाल क्लब,

..... गाउँपालिका को

बाल क्लब सञ्चालनसम्बन्धी विधान- २०७९....

प्रस्तावना बालअधिकारको संरक्षण र सम्बर्द्धनमा स्वयं हामी बालबालिकाहरुबाटै सहयोग पुऱ्याउने अभिप्रायले बालअधिकार प्राप्तिका लागि महत्वपूर्ण सहयोगी सरोकारवाला पक्षहरुमा सचेतना अभिवृद्धि गर्दै हामी बालबालिकाहरुको भविष्यलाई उज्यालोतर्फ डोऱ्याउन, हामी बालबालिकामा भएको क्षमता र प्रतिभाको विकास र प्रस्फुटन गर्न साथै बालबालिकाहरुको बालबचावटो अधिकार,

बालविकासको अधिकार र बालसंरक्षणको अधिकार प्राप्तमा महत्वपूर्ण योगदान गर्न र आफ्नो अधिकार लिन बालसहभागिताको अधिकारमार्फत् हामी बाल क्लवका सम्पूर्ण पदाधिकारीहरु सहमत भई हाम्रो बाल क्लवको नाम बाल क्लव
 राखी गेरुवा गाउँपालिका वडा नं. को मा
 क्लवको सम्पर्क कार्यालय रहने गरी यो बाल क्लवको विधान तयार गरी बालअधिकार समिति गेरुवा गाउँपालिकामा सूचीकृतका लागि निवेदन गरेकोमा बालअधिकार समितिको मिति
 को निर्णयानुसार द.नं मा दर्ता भई विधान स्वीकृत भएकोले
 यस क्लवको मिति को बैठकको निर्णयानुसार यो विधान लागू गरिएको छ ।

परिच्छेद-१ नाम र प्रारम्भ

१. नाम र

प्रारम्भ

- १.१ यस क्लवको नाम.....बाल क्लव रहनेछ । यो बाल क्लव समुदायस्तरको बाल क्लवको रूपमा रहनेछ ।
- १.२ यो विधान जिल्ला बालअधिकार समितिमा दर्ता भई क्लवको बैठकको निर्णयानुसार तोकिएको मितिदेखि लागू हुनेछ ।
- १.३ यस क्लवको सम्पर्क केन्द्र गेरुवा गाउँपालिका वडा नं. कोमा रहनेछ ।

- १.४ यस क्लवको छुट्टै छाप रहनेछ । छापको वरीपरी बाल क्लवको नाम, ठेगाना र स्थापना मिति तथा बीचमा
..... रहनेछ । लोगो अनुसूचि -१ मा समावेश गरिएको छ ।

परिच्छेद-२

परिभाषा, उद्देश्य तथा सदस्यता

२. परिभाषा विषय र प्रसङ्गले अर्को अर्थ नलागेमा

यस विधानमा,

- २.१ “बाल क्लव” भन्नाले बालक्लवले तोकेको सेवा क्षेत्रभित्रका १८ वर्षसम्मका सबै बालबालिकाहरुको संगठित समूहलाई जनाउनेछ ।
- २.२ “सदस्य” भन्नाले यस विधान बमोजिम क्लवको सदस्यता प्राप्त बालबालिका सम्भन्नुपर्दछ ।
- २.३ “विधान” भन्नाले बाल क्लवको विधान सम्भन्नुपर्नेछ ।
- २.४ “साधारण सभा” भन्नाले क्लवको वार्षिकरूपमा हुने सभालाई जनाउनेछ ।
- २.५ “कार्यसमिति” भन्नाले विधानबमोजिम गठन भएको कार्यसमितिलाई जनाउनेछ ।

२.६ “सल्लाहकार समिति” भन्नाले बाल क्लवमा काम गरी अनुभव प्राप्त पूर्व पदाधिकारी एवं कार्यसमितिले मनोनित गरेका अन्य बालबालिकाहरुको समूहलाई जनाउनेछ ।

२.७ “उपसमिति” भन्नाले आवश्यकताअनुसार गठन भएका सदस्यहरुको समूहलाई जनाउनेछ ।

२.८ “बालक” भन्नाले बालक र बालिका दुवैलाई सम्झनुपर्दछ ।

३. क्लवको उद्देश्य : निम्न उद्देश्यहरु लिई यो बाल क्लव स्थापना गरेका छौं ।

- हामी बालबालिकाहरुको भविष्यको लागि राम्रो जग बसाउन,
- हामी निस्क्रिय रहने समयको सदुपयोग गर्न,
- समूहसँग बसेर छलफल गर्न,
- हामी आफ्नै अन्य बालबालिका साथीहरु, परिवार तथा समुदायका लागि उपयोगी हुने विषयहरुमा चेतना जगाई कार्य जिम्मा दिन र लिन,
- हामी बालबालिकाहरुमा सामाजिक र एकताको भावना जागृत गराउन,
- हामीलाई कार्यक्रम र व्यवहारले सिकाएका राम्रा कुराहरु व्यवहारमा उतार्न र समुदायमा परिवर्तन ल्याउन,
- बालअधिकारसँग सम्बन्धित समस्या केलाउन र समाधान गर्न सक्ने बन्न,
- हामीमा नेतृत्व र आत्मविश्वास विकास गर्न साथै हामी र हाम्रो भावनाको विकास हामीमा गर्न,
- बालअधिकारसँग सम्बन्धित विभिन्न क्रियाकलापहरुमा समुदायमा रहेका सम्पूर्ण दलित, अपांग, पछाडि पारिएका बालबालिकाहरु, विद्यालय जान नपाएका, विद्यालय छाडेका र विद्यालय पढ्दै गरेका बालबालिकाहरुको समेत सामूहिक सहभागिता जुटाउन,

४. क्लवको उद्देश्य प्राप्तिका लागि समुदायमा गर्न

सकिने क्रियाकलापहरु :

क) क्लवको सदस्यता वितरण ।

ख) कार्यसमितिको चयन ।

ग) वार्षिक कार्ययोजना निर्माण ।

घ) कार्यविधि बमोजिम कार्यक्रमहरु संचालन गर्ने जस्तै :

५. सदस्यतासम्बन्धी व्यवस्था :

५.१ सदस्यको प्रकार :

हाम्रो बाल क्लवमा देहाय बमोजिमका सदस्यहरु रहनेछन् : क)

साधारण सदस्य ख) कार्यसमिति सदस्य ग)

आवश्यक सम्भेमा अन्य प्रकारका सदस्यहरु समितिले

निर्धारण गर्न सक्नेछ ।

५.२ सदस्यता प्रदान गर्ने विधि र नियमहरु :

क) यस क्लवको सदस्यता लिनको १८ वर्ष ननाघेको बालबालिका हुनुपर्नेछ ।

ख) १८ वर्ष उमेर पूरा भईसकेपछि यस क्लवको सदस्यबाट स्वतः हटनेछन् र सल्लाहकारको रुपमा कार्य गर्न सक्नेछ ।

ग) समुदायका तोकिएका सेवा क्षेत्रका सम्पूर्ण बालबालिकाहरु क्लवको साधारण सदस्य बन्न सक्नेछन् ।

घ) क्लवका प्रत्येक सदस्यहरुले कार्यसमितिले तोके बमोजिमको शुल्क तिरी क्लवको सदस्यता रसिद लिनुपर्नेछ ।

ङ) प्रत्येक सदस्यहरुले क्लवले निर्दिष्ट गरेका आचरणहरु पूरा गर्नुपर्नेछ । क्लवले आचरण सम्बन्धी कारवाही गाउँको अवधिसम्म यस क्लवको सदस्य बनिरहन सकिनेछ ।

परिच्छेद-३

साधारणसभा तथा कार्यसमिति

६. बैठकसम्बन्धी

व्यवस्था :

६.१ कार्यसमितिको बैठक कम्तिमा वर्षको १२ पटक (मासिक एक पटक) र साधारणसभा वर्षको १ पटक बस्नेछ ।

६.२ २५ प्रतिशत सदस्यहरुले साधारण सभा बोलाई पाउँ भनी क्लवका अध्यक्षसमक्ष निवेदन गरेमा अध्यक्षले विशेष साधारण सभा बोलाउन सक्नेछ ।

६.३ साधारणसभाका लागि ७ दिन अगावै साधारण सभाहुने स्थान, समय, मिति र छलफलका बुंदाहरु सहित सम्पूर्ण सदस्यलाई उपस्थितिको लागि सूचना दिनुपर्नेछ ।

७. कार्य समिति गठन विधि र पदावधि

७.१ साधारण सभाले प्रत्येक १ वर्षमा प्रजातान्त्रिक प्रणालीबाट आफ्ना सदस्यहरुमध्येबाट अध्यक्ष १, उपाध्यक्ष १, सचिव १, सहसचिव १, कोषाध्यक्ष १, र सदस्यहरु सहित घटिमा ७ र बढीमा जना सम्मको कार्यसमितिको गठन गर्नेछ ।

७.२ यसरी गठन भएको कार्यसमितिको पदावधि १ वर्षको हुनेछ ।

८. साधारण सभाको काम, कर्तव्य र अधिकार :

८.१ सभाको अध्यक्षता गर्ने व्यक्तिले प्रस्तुत गरेका सूचिमा समावेश भएका विषयहरुमा छलफल गरी निर्णय गर्ने ।

८.२ क्लबको गतिविधि समिक्षा गरी आवश्यक नीति निर्देशन तयार गर्ने ।

८.३ क्लबको लेखा परिक्षण समुदायमा रहेका शिक्षकहरुमध्येबाट गराई सो को प्रतिवेदन तयार गर्ने ।

८.४ वार्षिक कार्यक्रम र कार्ययोजना तयार गरी स्वीकृत गर्ने ।

८.५ विधान संसोधन गर्नुपर्ने भए सो कुरा उल्लेख गरी स्थानीय बाल प्रवर्द्धन सहयोग समितिमार्फत् गाविसको सिफारिसका साथ जिल्ला बाल कल्याण समितिमा पेश गरी संसोधन गर्ने ।

८.५ अन्य तोकिएका कार्यहरु गर्ने ।

परिच्छेद-४

कार्य समितिका पदाधिकारीहरुको काम, कर्तव्य र अधिकार

९. पदाधिकारीको काम, कर्तव्य र अधिकार :

९.१ अध्यक्ष

- क) संस्थाको हितको लागि गर्नुपर्ने कर्तव्यको प्रमुख दायित्व बहन गर्ने ।
- ख) संस्थाको निर्णयहरु कार्यान्वयन गर्ने र गर्न लगाउने ।
- ग) संस्थाको उद्देश्य पूरा गर्न अन्य आवश्यक काम गर्ने ।
- घ) मत बराबर भएमा निर्णायक मत दिने ।
- ङ) समुदाय, विद्यालय, जिल्ला बाल कल्याण समिति र अन्य सहयोगी संस्थाहरु बीच समन्वयकर्ताको भूमिका निर्वाह गर्ने ।

९.२ उपाध्यक्ष

- क) अध्यक्षको अनुपस्थितिमा निजले गरी आएको अधिकारहरु प्रयोग गर्ने ।
- ख) अन्य बखतमा अध्यक्षको सहयोगी भूमिका निर्वाह गर्ने ।

९.३ सचिव

- क) साधारण सभा र कार्य समितिको निर्णय अनुरूप संस्थाको कार्यसञ्चालनमा सहयोग गर्ने ।
- ख) बैठक बोलाउने र बैठक निर्णय अभिलेख राख्ने ।
- ग) बैठकमा राखिने विषयहरुमा अग्रिम जानकारी सबैलाई पुर्याउने ।
- घ) क्लवमा प्राप्त भएका सूचनाहरु क्लवका अन्य पदाधिकारीहरुलाई जानकारी गराउने ।
- ङ) बैठकको माइन्ट्युट गर्ने ।

९.४ सहसचिव

- क) सचिव अनुपस्थित भएको खण्डमा सचिवले गर्ने सबै कामहरु गर्ने

ख) अध्यक्षले तोकेका अन्य कामहरु गर्ने ।

९.५ कोषाध्यक्ष

क) संस्थाको सम्पूर्ण नगदी, जिन्सीहरुको जिम्मा लिने र त्यस सम्बन्धी श्रेस्ताहरु अद्यावधिक राख्ने ।

ख) संस्थाको आय व्ययको विवरण कार्यसमितिमा र साधारण सभामा पेश गर्ने ।

ग) आगामी वर्षको बजेट तर्जुमा गरी साधारण सभामा पेश गर्ने ।

घ) आर्थिक वर्ष समाप्त भएको ३ महिनाभित्रमा शिक्षकमध्येबाट लेखा परीक्षण गराउने ।

९.६ सदस्य

क) संस्थाको बैठकमा नियमित

उपस्थित हुने ।

ख) संस्थाको हितको लागि सबै लागि

पर्ने ।

ग) बैठकमा उपस्थित भई आफ्नो अभिव्यक्ति प्रस्तुत गर्ने ।

घ) कार्यसमितिले निर्णय गरे अनुसारको जिम्मेवारी वहन गर्ने ।

परिच्छेद-५

विविध

१०. विधान संशोधन :

यस विधानमा उल्लेखित दफा तथा उपदफाहरु संशोधन गर्नुपर्ने भएमा साधारण सभाको दुई तिहाई बहुमतबाट संशोधन गर्न सकिनेछ । तर संशोधन भएको उक्त विधान बालअधिकार समितिको स्वीकृति पाएको मितिदेखि मात्र लागू हुनेछ ।

११. क्लबको विघटन

कुनै कारणवस क्लब सञ्चालन हुन नसकी क्लबको विधानबमोजिम सम्पूर्ण सदस्यहरुमध्ये दुई तिहाई बहुमतबाट पारित गरी पठाएको क्लब विघटनसम्बन्धी निर्णय गाउँपालिकाले स्वीकृति

दिएमा क्लवको विधिवत् विघटन भएको मानिनेछ र सो अवस्थामा क्लवको सम्पूर्ण चल अचल सम्पतिहरु गाउँपालिकाको हुनेछ।

१२. निस्कृयता : यस विधानमा लेखिएका कुराहरु प्रचलित कानुनसँग बाभिएमा बाभिएको हदसम्म स्वतः निस्कृय हुने छन् ।

क्लव दर्ता गर्दाका अवस्थामा रहेका कार्यसमिति सदस्यहरु र हस्ताक्षर:

क्र.स	नाम	उमेर	पद	हस्ताक्षर
१				
२				
३				
४				
५				
६				
७				
८				
९				
१०				
११				
१२				
१३				
१४				
१५				

क्लवको लोगो

वरीपरी बाल क्लवको नाम, ठेगाना र स्थापना मिति तथा बीचमा

..... अंकित लोगो

आज्ञाले,
धर्मराज न्यौपाने
प्रमुख प्रशासकीय अधिकृत